

भरतपुर महानगरपालिकाका स्थानीय राजपत्र खण्ड १ संख्या ४ मिति: २०७९ साल कार्तिक १५ गते



स्थानीय-राजपत्र

भरतपुर महानगरपालिकाद्वारा प्रकाशित

खण्ड- ६


संख्या- ४

मिति: २०७९/०७/१५

भाग-२

भरतपुर महानगर प्रज्ञा-प्रतिष्ठान मान-सम्मान, पुरस्कार तथा स्रष्टा प्रोत्साहन कार्यविधि,
२०७९

भरतपुर महानगरपालिका
नगर कार्यपालिको कार्यालय



भरतपुर महानगर प्रज्ञा-प्रतिष्ठानका मान-सम्मान, पुरस्कारतथा सम्प्रदाय प्रोत्साहन कार्यविधि -२०७९

कार्यपालिकाबाट पारित मिति २०७९/०७/०२
प्रमाणिकरण मिति २०७९/०७/१५

प्रस्तावना:

भरतपुर महानगरपालिकाले भाषा, साहित्य, संस्कृति र कलाको संरक्षणमा आफ्ना गतिविधिहरू सञ्चालन गरिरहेको परिप्रेक्षमा यसलाई अझै मर्यादित र व्यवस्थित ढङ्गमा सञ्चालन गर्न वाञ्छनीय भएकाले महानगरपालिकाको १० औं नगरसभाबाट भरतपुर महानगर प्रज्ञा-प्रतिष्ठान ऐन २०७८ पारितसमेत भएको सन्दर्भमा प्रतिष्ठानको उद्देश्य पूर्तिकालागि स्थानीय सरकार सञ्चालन ऐन २०७४ तथा भरतपुर महानगर प्रज्ञा-प्रतिष्ठान ऐन २०७८ को दफा १९(५) बमोजिम 'भरतपुर महानगर प्रज्ञा-प्रतिष्ठानका मान-सम्मान, पुरस्कार तथा सम्प्रदाय प्रोत्साहन कार्यविधि -२०७९' नगरकार्यपालिकाबाट पारित गरी लागु गरिएको छ।

परिच्छेद १ : प्रारम्भिक

१) संक्षिप्त नाम र परिभाषा :

- १) यस कार्यविधिको नाम 'भरतपुर महानगर प्रज्ञा-प्रतिष्ठानका मान-सम्मान, पुरस्कार तथा सम्प्रदाय प्रोत्साहन कार्यविधि -२०७९' रहेको छ।
- २) यो कार्यविधि तुरुन्त लागु हुनेछ।

२) परिभाषा :

१) विषय वा प्रसंगले अर्को अर्थ नलागेमा यस कार्यविधिमा :

- (क) 'महानगरपालिका' भन्नाले भरतपुर महानगरपालिकालाई सम्भन्नु पर्छ।
- (ख) 'प्रज्ञा-प्रतिष्ठान' वा 'प्रतिष्ठान' भन्नाले भरतपुर महानगर प्रज्ञा-प्रतिष्ठान ऐन २०७८ को दफा ३ बमोजिम गठन भएको भरतपुर महानगर प्रज्ञा-प्रतिष्ठानलाई सम्भन्नु पर्छ।
- (ग) 'प्राज्ञ-परिषद' वा 'परिषद' भन्नाले भरतपुर महानगर प्रज्ञा-प्रतिष्ठान ऐन २०७८ को दफा ८ बमोजिम गठन भएको प्राज्ञ-परिषदलाई सम्भन्नु पर्छ।
- (घ) 'तोकिएको' वा 'तोकिए बमोजिम' भन्नाले महानगरपालिकाले तोकेबमोजिम भन्ने सम्भन्नु पर्छ।

परिच्छेद २ : सम्प्रदाय प्रोत्साहन

(३) सम्प्रदाय का सिर्जना प्रोत्साहन सम्बन्धी व्यवस्था :

- १) प्रज्ञा-प्रतिष्ठानले भरतपुर महानगरवासी साहित्यिक/ सांस्कृतिक प्रतिभाहरूका सिर्जना प्रकाशनलाई नगद रकमसहित प्रोत्साहन गर्नेछ।
- २) सम्प्रदायले प्रकाशोनमुख कृतिको एकप्रति छायाँप्रति र पिडिएफ फाइलसहित प्रज्ञा-प्रतिष्ठानसमक्ष निवेदन दिनु पर्नेछ।
- ३) प्राज्ञ-परिषदले परिषदका सदस्यहरू मध्ये कुनै एकको संयोजकत्वमा मूल्याङ्कन समिति गठन गर्नेछ।
- ४) समितिले सम्प्रदायको व्यक्तित्व, कृतिको पृष्ठ, गुणस्तरीयता, विधागत विशिष्टता आदिको आधारमा प्राज्ञ परिषदमा पेश गर्नेछ।
- ५) परिषदले उपसमितिको राय सुझाव र सिफारिससमेतलाई आधार मानी रु १०,०००१०० (दश हजार) देखि रु ३०,०००१०० (तीस हजार) रूपैयाँसम्म आर्थिक सहयोग उपलब्ध गराउन महानगरपालिकासमक्ष पेश गर्नेछ।
- ६) प्रकाशित कृतिमा प्रतिष्ठानप्रति आभार वा कृतज्ञता प्रकट गरिनु अपेक्षित छ।





७) महानगर क्षेत्र भित्रका लोपोन्मुख भाषा, साहित्य, कला, संस्कृतिको बारेमा लेखिएका कृति भूम्पी र परिषदलाई उपयुक्त लागेमा प्रतिष्ठानको आर्थिक स्रोतका आधारमा प्रतिष्ठानले नै प्रकाशन गर्न पनि सक्नेछ ।

परिच्छेद ३ : पुस्तक खरिद

४) स्रष्टाका साहित्यिक कृतिहरू खरिद सम्बन्धी व्यवस्था

१) महानगरवासी स्रष्टाले प्रकाशन गरेका साहित्यिक कृतिहरू प्रज्ञा-प्रतिष्ठानले / महानगरपालिकाले निश्चित प्रति खरीद गरी स्रष्टालाई प्रोत्साहन गर्नेछ ।

२) स्रष्टाले प्रकाशित कृति र विलसहित महानगरसमक्ष निवेदन दिएमा बढिमा ५ (पाँच) प्रति खरीद गर्नेछ ।

३) महानगरभन्दा बाहिरका स्रष्टाका मौलिक कृति र अन्य गैरसाहित्यिक कृतिका हकमा व्यक्तित्व, कृतिको पृष्ठ, गुणस्तरीयता, विधागत विशिष्टता आदिको आधारमा महानगरपालिकाले तोकेबमोजिम हुनेछ ।

परिच्छेद ४ : पुस्तकालय सहयोग

५) सामुदायिक पुस्तकालयलाई सहयोग सम्बन्धमा ।

१) महानगर भित्र स्थापना भएका, जिल्ला प्रशासन वा महानगरमा सूचीकरण / दर्ता भएका सामुदायिक पुस्तकालयलाई प्रज्ञा-प्रतिष्ठानले आर्थिक/भौतिक वा पुस्तकालयका अन्य कार्यक्रमहरूमा सहयोग गर्न सक्नेछ ।

२) पुस्तकालयले अधिल्लो आ.व.को लेखापरीक्षण प्रतिवेदन, चालु वर्षमा दर्ता नवीकरण गरेको प्रमाण, कार्यसिमितिको निर्णयसहित पुस्तकालयको आवश्यकता र कार्यक्रमसहित सहयोग माग गर्न सक्नेछ ।

३) यसप्रकारको रकम उपलब्ध गराउन प्रज्ञा-प्रतिष्ठानले सार्वजनिक सूचनामार्फत आत्मान गर्नेछ ।

४) प्राप्त निवेदनउपर प्रारम्भिक अध्ययन वा स्थलगत अनुगमन गरी पुस्तकालयको आवश्यकता र औचित्यको आधारमा महानगरपालिकाले/प्रतिष्ठानले रकम, पत्रपत्रिका वा पुस्तकहरूउपलब्ध गराउन सक्नेछ ।

परिच्छेद ५ : लेखनवृत्ति

६) लेखन वृत्ति तथा शोध कार्यमा सहयोग सम्बन्धमा

१) प्रज्ञा-प्रतिष्ठानले महानगर क्षेत्रका लोपोन्मुख तथा विभिन्न जातजातिका भाषा, साहित्य, कला, संस्कृतिको बारेमा खोज अनुसन्धान, अन्वेषण गर्न चाहेलाई प्रोत्साहन गर्नेछ ।

२) महानगर क्षेत्रभित्रका विभिन्न जातजाति तथा लोपोन्मुख भाषा, साहित्य, कला, संस्कृति, ऐतिहासिक-पुरातात्त्विक महत्त्वका विषयमा खोज अनुसन्धान, अन्वेषण गर्न चाहेकाले सम्बन्धित क्याम्पस/विश्वविद्यालयको राय सुझाव तथा परामर्शसहित प्रज्ञा-प्रतिष्ठानमा आवेदन दिन सक्नेछ ।

३) विश्वविद्यालयका स्नातकोत्तर तहका शोधार्थीहरूले भरतपुर महानगर क्षेत्रभित्रका लोपोन्मुख भाषा, साहित्य, कला, संस्कृतिको बारेमा खोज अनुसन्धान, अन्वेषण गरी शोधपत्र तयार पारी सम्बन्धित क्याम्पस/विश्वविद्यालयको सिफारिससहित पेश गरेमा प्रज्ञा-प्रतिष्ठानले/महानगरपालिकाले लेखनवृत्तिउपलब्ध गराउन सक्नेछ ।

४) उपदफा ३ बमोजिमको रकम प्रदान गर्न प्रज्ञा प्रतिष्ठानले एक मूल्याङ्कन समिति गठन गर्ने र समितिको समेत सिफारिसलाई आधार मानी परिषदमा छलफल गरी उपयुक्त लागेमा एक आर्थिक वर्षमा





बढ़ीमा ५ जनालाई प्रतिव्यक्ति लेखनवृत्तिस्वरूप रु ३०,०००१०० (अक्षेरेपि तीस हजार) सम्म उपलब्धावान् २००३

गराउन सक्नेछ

५) महानगरका विशिष्ट साहित्य साधकका जीवनी, अभिनन्दन ग्रन्थ, स्मृति ग्रन्थ आदि लेखन/ प्रकाशनका लागि प्रज्ञा-प्रतिष्ठानले प्रोत्साहन गर्नेछ ।

६) प्रज्ञा-प्रतिष्ठानलाई उपयुक्त लागेमा महानगर क्षेत्रका लोपोन्मुख भाषा, साहित्य, कला, संस्कृति, ऐतिहासिक-पुरातात्त्विक महत्त्वको विषयमा गरिएका खोज, अनुसन्धान, अन्वेषणका गहनत् कृतिहरू प्रज्ञा प्रतिष्ठान आफैले वा स्रष्टा स्वयमलाई प्रकाशन कार्यमा सहयोग गर्नेछ ।

परिच्छेद ६ : सम्मान तथा पुरस्कार

७) नारायणी प्रज्ञा सम्मान

१) भाषा-साहित्यको क्षेत्रमा विशिष्ट योगदान दिइ राष्ट्रिय पहिचान बनाएका भरतपुर महानगरवासी साहित्य साधकलाई प्रज्ञा-प्रतिष्ठान/ महानगरपालिकाले नगद रु १,००,०७८१०० (एक लाख अठहत्तर) रूपैया राशिसहित हरेक दुई-दुई वर्षमा नारायणी प्रज्ञा सम्मानप्रदान गर्नेछ ।

२) कमितमा एक दशकदेखि भाषा- साहित्यको क्षेत्रमा विशिष्ट योगदान दिएका स्रष्टाका नेपाली भाषा साहित्यका कुनै पनि विधा (काव्य, आख्यान, नाटक/एकाडमी, निबन्ध) मा कमितमा एउटा पुस्तक प्रकाशन भएको हुनुपर्नेछ ।

३) उपदफा १ बमोजिम प्रदान गरिने प्रतिभा छनौटको लागि परिषदले एक छनोट समिति गठन गर्ने र समितिबाट पेश भएका व्यक्तिहरूमध्येबाट परिषद्को निर्णयबमोजिम प्रज्ञा-प्रतिष्ठानले / महानगरपालिकाले नारायणी प्रज्ञा सम्मानप्रदान गर्नेछ ।

८) भरतपुर प्रज्ञा सम्मान

१) कला क्षेत्रमा विशिष्ट योगदान दिइ राष्ट्रिय पहिचान बनाएका भरतपुर महानगरवासी कलासाधक, कलाकर्मीलाई प्रज्ञा-प्रतिष्ठानले नगद रु ५०,०७८१०० (पचास हजार अठहत्तर) रूपैया राशिसहित हरेक वर्ष भरतपुर प्रज्ञा सम्मान प्रदान गर्नेछ ।


२) कमितमा एक दशकदेखि कला (चित्रकला, मूर्तिकला, धातुकला, वास्तुकला, काष्टकला, अभिनय आदि) को क्षेत्रमा विशिष्ट योगदान दिएका स्रष्टा/कलाकारलाई यस सम्मानद्वारा सम्मान गरिनेछ ।

३) उपदफा १ बमोजिम प्रदान गरिने प्रतिभा छनौटको लागि परिषदले एक छनोट समिति गठन गर्ने र समितिबाट पेश भएका व्यक्तिहरूमध्येबाट परिषद्को निर्णयबमोजिम प्रज्ञा-प्रतिष्ठानले / महानगरपालिकाले भरतपुर प्रज्ञा सम्मान प्रदान गर्नेछ ।

९) कृष्ण बम मल्ल प्रज्ञा सम्मान

१) कमितमा एक दशक देखि भरतपुर महानगर/ चितवनको लोकसाहित्य, संस्कृति, इतिहास, समाजशास्त्र, भाषा, दर्शन, साँस्कृतिक क्षेत्रमा विशिष्ट योगदान दिइ राष्ट्रिय पहिचान बनाएका भरतपुर महानगरवासी साधकलाई प्रज्ञा-प्रतिष्ठानले नगद रु ५०,०७८१०० (पचास हजार) रूपैया राशिसहित हरेक वर्ष कृष्ण बम मल्ल प्रज्ञा सम्मान प्रदान गर्नेछ ।

२) उपदफा १ बमोजिम प्रदान गरिने प्रतिभा छनौटको लागि परिषदले एक छनोट समिति गठन गर्ने र समितिबाट पेश भएका व्यक्तिहरूमध्येबाट परिषद्को निर्णयबमोजिम प्रज्ञा-प्रतिष्ठानले / महानगरपालिकाले कृष्ण बम मल्ल प्रज्ञा सम्मान प्रदान गर्नेछ ।





१०) चित्रवन प्रज्ञा पुरस्कार

- १) भरतपुर महानगरपालिका वा चित्रवन जिल्लालाई आधार बनाई यहाँको भूमि- साहित्य, कला संस्कृति, ऐतिहासिक पुरातात्त्विकका क्षेत्रमा खोज, अनुसन्धान, अन्वेषण गरी प्रकाशित भएका, उत्कृष्ट ठहरिएका मौलिक कृतिलाई नगद रु ५०,०७८।०० (पचास हजार अठहत्तर) रूपैयासहित चित्रवन प्रज्ञा पुरस्कार प्रदान गरिनेछ ।
- ३) नेपालभरका जहाँसुकैका स्रष्टा स्वयम् वा प्रकाशकले निवेदनसहित ३ प्रति पुस्तक प्रज्ञा-प्रतिष्ठानले तोकेको समय भित्र दर्ता गराउनु पर्नेछ ।
- ४) उपदफा १ बमोजिम प्रदान गरिने पुरस्कार प्रदान गरिने कृति छनौटको लागि परिषद्ले एक छनौट समिति गठन गर्ने र समितिबाट पेश भएका कृतिहरूमध्येबाट परिषद्को निर्णयबमोजिम प्रज्ञा-प्रतिष्ठानले / महानगरपालिकाले चित्रवन प्रज्ञा पुरस्कार प्रदान गर्नेछ ।

११) भरतपुर महानगर प्रज्ञा पुरस्कार

- १) भरतपुर महानगरवासी स्रष्टाहरूले प्रकाशन गरेका कृतिहरूमध्येबाट काव्य, आख्यान, नाट्य र निबन्ध विधामा उत्कृष्ट ठहरिएका साहित्यिक मौलिक कृतिहरूलाई विधागतरूपमा अलग अलग गरी नगद रु २५,०७८।०० (पच्चीस हजार अठहत्तर) रूपैयासहित भरतपुर महानगर प्रज्ञा पुरस्कार (काव्य, आख्यान, नाट्य र निबन्ध / ऐतिहासिक पुरातात्त्विक, खोज अन्वेषणात्मक, अनुसन्धानात्मक कृति) प्रदान गरिनेछ ।
- २) पुरस्कार प्रयोजनका लागि स्रष्टा स्वयम् वा प्रकाशकले ३ प्रति पुस्तकसहित प्रज्ञा-प्रतिष्ठानले तोकेको समय भित्र दर्ता गराउनु पर्नेछ ।
- ३) उपदफा १ बमोजिम प्रदान गरिने पुरस्कार प्रदान गरिने कृति छनौटकोलागि परिषद्ले एक छनौट समिति गठन गर्नेछ र समितिबाट पेश भएका कृतिहरूमध्येबाट परिषद्को निर्णयबमोजिम प्रज्ञा-प्रतिष्ठानले भरतपुरमहानगर प्रज्ञा पुरस्कार प्रदान गर्नेछ ।

१२) वागीश्वरी प्रज्ञा पुरस्कार

- १) भरतपुर महानगरवासी नारी स्रष्टाहरूले प्रकाशन गरेका कृतिहरूमध्येबाट उत्कृष्ट ठहरिएका साहित्यिक मौलिक कृतिलाई नगद रु २५,०७८।०० (पच्चीस हजार अठहत्तर) रूपैयासहित वागीश्वरी प्रज्ञा पुरस्कार प्रदान गरिनेछ ।
- २) पुरस्कार प्रयोजनका लागि स्रष्टा स्वयम् वा प्रकाशकले ३ प्रति पुस्तकसहित प्रज्ञा-प्रतिष्ठानले तोकेको समय भित्र दर्ता गराउनु पर्नेछ ।
- ३) उपदफा १ बमोजिम प्रदान गरिने पुरस्कार प्रदान गरिने कृति छनौटको लागि परिषद्ले एक छनौट समिति गठन गर्ने र समितिबाट पेश भएका कृतिहरूमध्येबाट परिषद्को निर्णयबमोजिम प्रज्ञा-प्रतिष्ठानले / महानगरपालिकाले वागीश्वरी प्रज्ञा पुरस्कार प्रदान गर्नेछ ।

- १३) दफा (१०) बमोजिमको पुरस्कार प्रयोजनार्थ पहिलो पटकका लागि २०७८ भन्दा अगाडि प्रकाशन भएका र दफा (११) र (१२) बमोजिमका पुरस्कार प्रयोजनार्थ पहिलो पटकका लागि सम्वत २०७७ र २०७८ मा प्रकाशन भएका कृतिहरूलाई २०७९ सालमा प्रज्ञा-प्रतिष्ठानले तोकेबमोजिम र आगामी वर्षका हकमा हरेक वर्षको मंसिर मसान्तसम्ममा अधिल्लो वर्ष प्रकाशन भएका कृतिहरू उपलब्ध गराई प्रज्ञा-प्रतिष्ठानमा दर्ता गराउनुपर्नेछ ।





१४) दफा (१०), (११) र (१२) मा उल्लेखित पुरस्कार प्रयोजनका लागि प्रज्ञा-प्रतिष्ठानले सार्वजनिक, सूचना प्रकाशन गर्नेछ ।

१५) दफा (७), (८) र (९) मा उल्लेखित सम्मान पाउन योग्य व्यक्ति नभेटिएमा, दफा (१०), (११) र (१२) मा उल्लेखित पुरस्कारका लागि विधागतरूपमा पर्याप्त आधार नभएका, अपेक्षित स्तरीयता नभएका कृतिहरू प्राप्त भएमा उपर्युक्त सम्मान प्रदान, पुरस्कार वितरण गर्ने प्रज्ञा-प्रतिष्ठान बाध्य हुनेछैन ।

परिच्छेद ७ :

१६) प्रतियोगितात्म साहित्यिक कार्यक्रमका पुरस्कार रकम र निर्णायक, मूल्याङ्कनकर्ता पारिश्रमिक

१) प्रज्ञा-प्रतिष्ठानले बेला-मौकामा विभिन्न प्रतियोगितात्मक साहित्यिक कार्यक्रम सञ्चालन गर्नेछ ।

२) प्रज्ञा-प्रतिष्ठानले सञ्चालन गर्ने प्रतियोगितात्मक साहित्यिक कार्यक्रमको स्तरहरी देहायबमोजिम पुरस्कार राशि तय गरिएको छ :

क) महानगरपालिकास्तरमा गरिने प्रतियोगिताको लागि सर्वोक्ष्ट, उत्कृष्ट, उत्तम पुरस्कार एक-एक जना र प्रोत्साहन पुरस्कार(बढिमा दुई जना) को लागि कमशः रु१०,०७८।०० (दश हजार अठहत्तर), रु८,०७८।०० (आठ हजार अठहत्तर), रु६,०७८।०० (छ हजार अठहत्तर) रु४,०७८।०० (चार हजार अठहत्तर) रुपैयाँ र प्रमाण पत्र

ख) प्रदेशस्तरमा गरिने प्रतियोगिताको लागि सर्वोक्ष्ट, उत्कृष्ट, उत्तम पुरस्कार एक-एक जना र प्रोत्साहन पुरस्कार(बढिमा दुई जना) को लागि कमशः रु२०,०७८।००, (बीस हजार अठहत्तर), रु१५,०७८।०० (पन्थ हजार अठहत्तर), रु१०,०७८ (दश हजार अठहत्तर) र रु५,०७८।०० (पाँच हजार अठहत्तर) रुपैयाँ र प्रमाण पत्र

ग) राष्ट्रियस्तरमा गरिने प्रतियोगिताको लागि सर्वोक्ष्ट, उत्कृष्ट पुरस्कार उत्तम एक-एक जना र प्रोत्साहन पुरस्कार (बढिमा दुई जना) को लागि कमशः रु४०,०७८।०० (चालीस हजार अठहत्तर), रु३०,०७८।०० (तीस हजार अठहत्तर), रु२०,०७८।०० (बीस हजार अठहत्तर) रु१०,०७८।०० (दश हजार अठहत्तर) रुपैयाँ र प्रमाण पत्र

३) निर्णायक, मूल्याङ्कनकर्ता, पुनरावलोकनकर्तापारिश्रमिक :


(क) उपदफा (२) बमोजिमका प्रतियोगितात्मक कार्यक्रमका निर्णायकहरू (बढिमा ३ जना) लाई महानगरपालिकास्तरमा रु२,०००।०० (दुई हजार), प्रदेशस्तरमा रु३,०००।०० (तीन हजार) र राष्ट्रियस्तरमा रु५,०००।०० (पाँच हजार) रुपैयाँ प्रतिव्यक्ति/प्रति कार्यक्रम उपलब्ध गराइनेछ ।


(ख) दफा (१०), (११) र (१२) को पुरस्कार प्रयोजनको लागि प्रज्ञा-प्रतिष्ठानमा प्राप्त भएका कृतिहरूको मूल्याङ्कन गर्न गठित छनोट समितिका मूल्याङ्कनकर्ताहरू (बढिमा ३ जना) लाई प्रतिपुरस्कार/प्रतिव्यक्ति रु५,०००।०० (पाँच हजार) रुपैयाँ पारिश्रमिक उपलब्ध गराइनेछ ।

(ग) प्रज्ञा-प्रतिष्ठान/भरतपुर महानगरपालिकाबाट प्रकाशन हुने महानगर प्रज्ञा जर्नलमा प्रकाशनार्थ प्राप्त लेख रचनाका पुनरावलोकनकर्तालाई प्रति लेखरचना रु२,०००।०० (दुई हजार) रुपैयाँ पारिश्रमिक उपलब्ध गराइनेछ ।

परिच्छेद ८ :

१७) विविध





- १) निणय गर्ने अधिकार : प्रज्ञा-प्रतिष्ठानले प्रदान गर्ने माथि उल्लेखित पुस्तक खरिद, पुस्तकालय सहयोग, लेखनवृत्ति, मान-सम्मान तथा पुरस्कार सम्बन्धी निणय गर्ने सम्पूर्ण अधिकार प्रज्ञा-प्रतिष्ठानप्राज्ञ-परिषद्/ महानगरपालिकामा रहनेछ।
- २) कार्यविधि तय : माथि उल्लेखित क्रियाकलाप सञ्चालन गर्न यस कार्यविधिमा उल्लेख भएकाबाहेक अन्य कुराहरू प्राज्ञ-परिषद् आफैले तय गरेबमोजिम हुनेछ।
- ३) प्रचलित कानुनबमोजिम हुने : यस कार्यविधिमा उल्लेख भएका कुराहरू यसैबमोजिम र अन्य कुराहरूको हकमा प्रचलित कानुनबमोजिम हुनेछ।
- ४) बाधा अड्काउ फुकाउन सक्ने : यो कार्यविधिको कार्यान्वयनको क्रममा कुनै बाधा अड्काउ परेमा प्रज्ञा-प्रतिष्ठान प्राज्ञ-परिषद् वा महानगरपालिकाले फुकाउन सक्नेछ।

